

صَلَّى اللهُ تَعَالَى عَلَيْهِ وَآلِهِ وَسَلَّمَ

اطاعتِ مُصْطَفَى

15-November-2018

ہفتہ وار سنتوں بھرے اجتماع میں ہونے والا
سنتوں بھر ا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سُنَّتِ اعْتِكَافِ کی نِيَّتِ کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعْتِكَافِ کی نِيَّتِ کر لیا کریں کہ جب تک مسجد میں رہیں گے اعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سَحْرَى، افطاری کرنے، یہاں تک کہ آبِ زَمِ زَمِ یاد م کیا ہو اپانی پینے کی بھی شَرْعاً اجازت نہیں، اَلْبَتَّةَ اگر اعْتِكَافِ کی نِيَّتِ ہوگی تو یہ سب چیزیں بھی جائز ہو جائیں گی۔ اعْتِكَافِ کی نِيَّتِ بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعْتِكَافِ کی نِيَّتِ کر لے، کچھ دیر زُكْرُ اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

دُرُودِ پَاکِ کی فضیلت:

سرکارِ مدینہ، راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا فرمانِ جَنَّتِ نشان ہے:

”مَنْ صَلَّی عَلَیَّ فِیْ یَوْمِ الْاَلْفِ مَرَّةً لَمْ یَمُتْ حَتّٰی یَرٰی مَقْعَدًا مِنْ الْجَنَّةِ“

”جو مجھ پر ایک دن میں ایک ہزار (1000) مرتبہ دُرُودِ شَرِیْفِ پڑھے گا، وہ اُس وقت تک نہیں

مرے گا، جب تک جَنَّتِ میں اپنا مقام نہ دیکھ لے۔“

(الترغیب والترہیب، کتاب الذکر والدعاء، الترغیب فی اکثر الصلاة علی النبی، ۲/ ۳۲۶، حدیث: ۲۵۹۰)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

میٹھے میٹھے اسلامی بھائیو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتے ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”يَتَى الْمُؤْمِنِينَ خَيْرٌ مِنْ عَمَلِهِ“ مُسْلِمَان کی نَبِيَّتِ اُس کے عمل سے بہتر ہے۔ (الْمَعْجَمُ الْكَبِيرُ لِلطَّبْرَانِي، ۱۸۵/۶، حدیث: ۵۹۴۲) جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں:

نگاہیں نیچی کیے خوب کان لگا کر بیانِ سُنوں گا I ٹیک لگا کر بیٹھنے کے بجائے علمِ دین کی تعظیم کے لیے جب تک ہو سکا دو زانو بیٹھوں گا I صَلُّوا عَلَى الْحَبِيبِ، اذْكُرُوا اللّٰهَ، تُوبُوا إِلَى اللّٰهِ وَغَيْرِهِ سُن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا I اجتماع کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گا۔

میٹھے میٹھے اسلامی بھائیو! ہم اللہ پاک کے عاجز بندے اور اس کے پیارے حبیبِ صَلَّ اللهُ تَعَالَى عَلَيْهِ وَآلِهِ وَسَلَّمَ کے ادنیٰ غلام ہیں۔ ہماری زندگی کا مقصد اللہ پاک اور اس کے پیارے حبیبِ صَلَّ اللهُ تَعَالَى عَلَيْهِ وَآلِهِ وَسَلَّمَ کے بتائے ہوئے احکامات پر عمل اور اس کی اطاعت کرنا ہے۔ ہر مسلمان پر اللہ پاک اور اس کے پیارے حبیبِ صَلَّ اللهُ تَعَالَى عَلَيْهِ وَآلِهِ وَسَلَّمَ کے بتائے ہوئے احکامات پر عمل کرنا اور ان کی اطاعت کرنا فرض ہے۔ کیونکہ اسی پر ہماری دنیا و آخرت میں کامیاب ہونے کا دارومدار ہے۔ دعوتِ اسلامی کے ہفتہ وار اجتماع میں ہونے والے سنتوں بھرے بیان میں ہم اسی کے متعلق اہم مدنی پھول سنیں گے۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

سونے کی انگوٹھی نہ اٹھائی

حضرت سیدنا عبد اللہ بن عباس رَضِيَ اللهُ تَعَالَى عَنْهُمَا سے روایت ہے کہ رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک شخص کے ہاتھ میں سونے کی انگوٹھی دیکھی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کے ہاتھ سے نکال کر پھینک دی اور فرمایا: ”کیا تم میں سے کوئی یہ چاہتا ہے کہ آگ کا انگارا اپنے ہاتھ میں رکھے؟“ جب رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لے گئے، تو لوگوں نے اس شخص سے کہا: تم اپنی انگوٹھی اٹھا لو اور اسے (بچ کر) اس سے فائدہ اٹھاؤ۔ اس نے جواب دیا: نہیں! جب رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے پھینک دیا ہے، تو اللہ پاک کی قسم! میں اسے کبھی نہیں اٹھاؤں گا۔

(مشكاة المصابيح، کتاب الباس، باب الخاتم، الحدیث: ۴۳۸۵، ج ۲، ص ۱۲۳)

میٹھے میٹھے اسلامی بھائیو! آپ نے سنا کہ صحابہ کرام عَلَيْهِمُ الرِّضْوَانُ، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی کیسی فرمانبرداری کرنے والے تھے! اگر وہ صحابی رَضِيَ اللهُ تَعَالَى عَنْهُ چاہتے تو انگوٹھی اٹھا کر اپنے استعمال میں لاسکتے تھے، مگر اطاعتِ رسول کے کامل جذبے نے یہ گوارا نہ کیا کہ جس چیز کو رسول خُدا صَلَّى اللهُ تَعَالَى عَلَيْهِ وَآلِهِ وَسَلَّمَ نے ناپسند فرما کر دُور پھینک دیا، اسے دوبارہ اٹھا لیا جائے۔

میٹھے میٹھے اسلامی بھائیو! اطاعت کرنے کے معنی ہیں حکم ماننا، فرمانبرداری کرنا۔ یقیناً ہر مسلمان کو صحابہ کرام عَلَيْهِمُ الرِّضْوَانُ کے نقش قدم پر چلتے ہوئے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانبردار ہونا چاہیے، جن چیزوں سے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے منع فرما دیا، ان سے بچتے رہیں اور جن کا حکم ارشاد فرمایا ہے، ہمیشہ ان کی پابندی کرتے رہیں، کیونکہ مسلمانوں پر اللہ پاک اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت واجب ہے، چنانچہ پارہ 9 سورۃُ الْاَنْفَالِ کی پہلی آیت میں

فرمانِ باری ہے:

وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ ① تَزَجِبَهُ كِنُزَالِ الْعُرْفَانِ: اور اللہ اور اس کے رسول کا حکم مانو اگر تم مومن ہو۔

حکیمُ الْأَمَّتِ حضرت مُفْتٰی احمد یار خان رَحْمَةُ اللَّهِ تَعَالَى عَلَيْهِ فَرَمَاتے ہیں: اللہ کریم اور اس کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت میں فرق یہ ہے کہ رب کریم کی اطاعت صرف اس کے دیئے گئے حکم میں ہوگی، اس کے کاموں میں اطاعت نہیں ہو سکتی، لیکن حُضُورِ عَلَيْهِ الصَّلَاةُ وَالسَّلَامِ کی اطاعت تین (3) چیزوں میں کی جائے گی۔ (1) آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے کیے گئے کاموں میں، (2) بیان کردہ فرامین میں اور (3) آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے سامنے جو کام ہوا اور حُضُورِ عَلَيْهِ الصَّلَاةُ وَالسَّلَامِ نے منع نہ فرمایا، اس میں بھی اطاعت ہوگی۔ یعنی مُصْطَفَى کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے جو فرمادیا، اس کو مانو، حُضُورِ عَلَيْهِ الصَّلَاةُ وَالسَّلَامِ نے جو کچھ خود کر کے دکھایا اسے بھی مانو! اور جو کسی کو کرتے ہوئے دیکھ کر منع نہ فرمایا اسے مانو! مزید فرماتے ہیں: رَسُوْلُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت کا حکم فرمانے سے یہ نہ سمجھا جائے کہ اگر حُضُورِ عَلَيْهِ الصَّلَاةُ وَالسَّلَامِ کی اطاعت نہ کی گئی تو ان کا کچھ نُقْصَان ہوگا، وہ تو اپنا فرض تبلیغ ادا فرما چکے، اب نہ ماننے اور اطاعتِ مُصْطَفَى نہ کرنے کا وبال تم پر ہے۔

(شانِ حبیب الرحمن، ص ۶۶، ملخصاً، ملتقطاً)

صَلُّوْا عَلٰی الْحَبِيْبِ! صَلَّى اللَّهُ تَعَالَى عَلٰی مُحَمَّدٍ

میٹھے میٹھے اسلامی بھائیو! اللہ کریم نے انسانوں کو زندگی گزارنے اور دنیا و آخرت کی کامیابی پانے کیلئے اپنی اور اپنے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری کا حکم دیا ہے اور ساتھ ہی یہ اختیار بھی دیا ہے کہ احکامِ الہی پر عمل کرتے ہوئے اس کے فرمانبردار بندے بن کر چاہیں تو جنت کی

ابدی یعنی ہمیشہ باقی رہنے والی نعمتوں سے لطف اٹھائیں یا اس کی نافرمانی کر کے جہنم کے حقدار ٹھہریں۔
لہذا دنیا و آخرت میں کامیاب ہونے کیلئے سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاکیزہ کردار کو اپنانے ہی میں
عافیت ہے، کیونکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی مبارک زندگی ہمارے لئے بہترین نمونہ عمل ہے۔
چُناچہ

پارہ 21، سُورَةُ الْأَحْزَابِ کی آیت نمبر 21 میں ارشاد ہوتا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ
تَرَجَمَهُ كُنُوزُ الْعُرْفَانِ: بیشک تمہارے لئے اللہ
حَسَنَةٌ
کے رسول میں بہترین نمونہ موجود ہے۔

حکیمُ الْأُمَّتِ حضرت مفتی احمد یار خان رَحْمَةُ اللہِ تَعَالَى عَلَیْہِ تفسیر ”نُورُ الْعُرْفَانِ“ میں اسی آیت کے
تحت فرماتے ہیں: معلوم ہوا کہ حُضُور (صَلَّی اللہُ تَعَالَى عَلَیْہِ وَاٰلِہٖ وَسَلَّم) کی زندگی شریف سارے انسانوں کے
لیے نمونہ ہے، جس میں زندگی کا کوئی شُعبہ باقی نہیں رہتا اور یہ بھی مطلب ہو سکتا ہے کہ رَبِّ (کریم)
نے حُضُور (صَلَّی اللہُ تَعَالَى عَلَیْہِ وَاٰلِہٖ وَسَلَّم) کی زندگی شریف کو اپنی قُدْرَت کا نمونہ بنایا۔ کاریگر نمونہ
(Sample) پر اپنا سارا زورِ صَنْعَتِ (کاریگری کا زور) صرف (خرچ) کر دیتا ہے۔ معلوم ہوا کہ کامیاب
زندگی وہی ہے جو اُن کے نقشِ قدم پر ہو، اگر ہمارا جینا، مرنا، سونا، جاگنا حُضُور (صَلَّی اللہُ تَعَالَى عَلَیْہِ وَاٰلِہٖ
وَسَلَّم) کے نقشِ قدم پر ہو جائے تو یہ سارے کام عبادت بن جائیں۔ (نور العرفان، پ ۲۱، الاحزاب، تحت الآیۃ: ۲۱،
ص ۶۷۱ ملخصاً)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! معلوم ہوا کہ نبی پاک، صاحبِ اُلُوْاک صَلَّی اللہُ تَعَالَى عَلَیْہِ وَاٰلِہٖ وَسَلَّم کی
حیاتِ مُبَارَکَہ ہمارے لئے مُشْعَلِ راہ ہے، لہذا مُسْلِمَان اور سچے غُلام ہونے کے ناطے ہم پر لازم یہ ہے

کہ تمام معاملات میں نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی اطاعت و پیروی کریں اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنتوں پر مضبوطی سے عمل کرتے ہوئے زندگی بسر کریں کہ یہی ہماری نجات کا ذریعہ ہے۔ آئیے! اس ضمن میں دو (2) فرامینِ مُصْطَفَى صَلَّی اللہُ تَعَالَى عَلَیْہِ وَاٰلِہٖ وَسَلَّم سنئے:

1. ارشاد فرمایا: مَنْ اطَاعَنِیْ دَخَلَ الْجَنَّةَ وَ مَنْ عَصَانِیْ فَقَدْ اَبَى، یعنی جس نے میرا حکم مانا، وہ جنت میں داخل ہو گیا اور جس نے میری نافرمانی کی وہ انکار کرنے والا ہو گیا۔ (بخاری، ۴/۳۹۹، حدیث: ۷۲۸۰)

2. ارشاد فرمایا: تم میں سے کوئی اس وقت تک (کامل) مومن نہیں ہو سکتا، جب تک کہ اس کی خواہش میرے لائے ہوئے کے تابع (فرمانبردار) نہ ہو جائے۔ (مشکاۃ المصابیح، کتاب الایمان، باب الاعتصام... الخ، ج ۱، ص ۵۳، الحدیث: ۱۶۷۷)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! یقیناً اطاعتِ مُصْطَفَى کرتے ہوئے اپنے ظاہر و باطن کو اسلام کے مُطابِق کرنے میں فائدہ ہی فائدہ ہے۔ لہذا ہمیں چاہیے کہ اپنے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے اقوال، افعال اور حالات کا بغور مُطالعہ کر کے اپنی زندگی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی اطاعت اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنتوں پر عمل کرتے ہوئے گزاریں، صحابہ کرام عَلَیْہِمُ الرِّضْوَانُ سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی ہر سنت پر عمل کی کوشش کیا کرتے تھے، بلکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے جس بات کا حکم نہ بھی دیا ہوتا، اس میں بھی پیروی کرتے تھے۔ چنانچہ

بات کرتے وقت مسکرایا کرتے

حضرت سیدتنا اُمّ دَرْدَا رَضِیَ اللہُ تَعَالَى عَنْہَا فرماتی ہیں: حضرت سیدنا ابودرداء رَضِیَ اللہُ تَعَالَى عَنْہُ جب

بھی بات کرتے تو مُسکراتے۔ میں نے عرض کی: آپ (رَضِيَ اللهُ تَعَالَى عَنْهُ) اس عادت کو چھوڑ دیجئے، ورنہ لوگ آپ کو بے وقوف سمجھنے لگیں گے۔ تو حضرت سَيِّدُنَا أَبُو دَرْدَاءِ رَضِيَ اللهُ تَعَالَى عَنْهُ نے فرمایا: ”میں نے جب بھی رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کو بات کرتے دیکھا یا سُنَا، (تو) آپ صَلَّى اللهُ تَعَالَى عَلَيْهِ وَآلِهِ وَسَلَّمَ مُسکراتے تھے۔“ (لہذا میں بھی اسی سُنَّت پر عمل کی نِيَّت سے ایسا کرتا ہوں)۔ (مسند احمد، مسند الانصار، باقی

حدیث ابی الدرداء رضی اللہ تعالیٰ عنہ، ۸/۱۷۱، حدیث: ۲۱۷۹۱)

تپلی تپلی گلِ قُدس کی پیتیاں
اُن لبوں کی نزاکت پہ لاکھوں سلام
جس کی تسکیں سے روتے ہوئے ہنس پڑیں
اس تَبَسُّم کی عادت پہ لاکھوں سلام

سرکارِ صَلَّی اللهُ عَلَيْهِ وَسَلَّمَ کی پسند اپنی پسند

حضرت سَيِّدُنَا اَنَسُ بْنُ مَالِكٍ رَضِيَ اللهُ تَعَالَى عَنْهُ سے مروی ہے کہ ایک دَرَزِي نے رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی دعوت کی، (حضرت سَيِّدُنَا اَنَسُ بْنُ مَالِكٍ رَضِيَ اللهُ تَعَالَى عَنْهُ فرماتے ہیں: آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ میں بھی دعوت میں شریک ہو گیا، دَرَزِي نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سامنے روٹی، کدو (یعنی لوکی شریف) اور گوشت کا سالن رکھا۔ میں نے دیکھا نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ برتن سے کدو شریف تلاش کر کے تَنَاوُل فرما رہے ہیں (اس کے بعد آپ رَضِيَ اللهُ تَعَالَى عَنْهُ اپنا عمل بتاتے ہوئے فرماتے ہیں: قَلَمٌ اَزَلَّ اُحْبَبُ الدُّبَاءِ مِنْ يَوْمِئِذٍ يَعْنِي اِسْ دِنَ كَيْسَا جَذْبَةً) پسند کرتا ہوں۔ (بخاری، کتاب البیوع، باب ذکر الخیاط، ۲/۱۷۱، حدیث: ۲۰۹۲)

سُبْحَانَ اللهِ! صحابہ کرام عَلَيْهِمُ الرِّضْوَانُ میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی پیروی کا کیسا جذبہ

تھا اور یہ حضرات آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ہر ادا کو اپنانے کا کیسا شوق رکھتے تھے، ان کی رسولِ مقبول، بی بی آمنہ کے مہکتے پھول صَلَّى اللهُ عَلَيْهِ وَسَلَّمَ سے محبت کا عالم تو دیکھئے کہ رسولِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ جس چیز کو پسند فرماتے یہ حضرات بھی اسی چیز کو اپنی پسند کا حصہ بنا لیا کرتے، پھر سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ جس چیز کا حکم فرمایا کرتے، تو اس میں اطاعت کا کیا عالم ہو گا۔ آئیے! اس ضمن میں صحابہ کرام عَلَيْهِمُ الرِّضْوَانُ کی اطاعتِ رسول سے مُتَعَلِّق چند پیارے پیارے واقعات سنتے ہیں۔

حضرت عائشہ رَضِيَ اللهُ تَعَالَى عَنْهَا کا فرمانِ رسول پر عمل:

ایک بار اُمُّ الْمُؤْمِنِينَ حضرت سَيِّدُنَا عَائِشَةُ صِدِّيقَةُ رَضِيَ اللهُ تَعَالَى عَنْهَا کے پاس ایک سائل (یعنی فقیر) آیا، آپ رَضِيَ اللهُ تَعَالَى عَنْهَا نے اُسے روٹی کا ایک ٹکڑا عطا فرمادیا، پھر ایک خوش لباس شخص آیا تو آپ رَضِيَ اللهُ تَعَالَى عَنْهَا نے اسے بٹھا کر کھانا کھلایا۔ لوگوں نے اس فرق کی وجہ پوچھی تو آپ رَضِيَ اللهُ تَعَالَى عَنْهَا نے ارشاد فرمایا: رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان ہے: ”اَنْزَلُوْا النَّاسَ مَنَازِلَهُمْ“ ہر شخص سے اس کے درجے کے مطابق برتاؤ کرو۔ (ابوداؤد، کتاب الادب، باب فی تنزیل الناس منازلهم، الحدیث:

(۳۴۳، ج ۴، ص ۴۸۲۲)

مہمان نوازی کی اقسام اور ان کے تقاضے:

میٹھے میٹھے اسلامی بھائیو! اُمُّ الْمُؤْمِنِينَ حضرت سَيِّدُنَا عَائِشَةُ رَضِيَ اللهُ تَعَالَى عَنْهَا کے عمل سے معلوم ہوا کہ لوگوں کے مقام و مرتبہ کا لحاظ کرتے ہوئے ان کی مہمان نوازی، اور تعظیم و توقیر کرنی چاہیے۔ ہر مہمان کے ساتھ اس کی حیثیت کے مطابق سلوک کرنا چاہیے، مہمانوں میں کچھ تو وہ ہوتے ہیں جو گھنٹے دو گھنٹے کیلئے آتے ہیں اور چائے، پانی پینے کے بعد چلے جاتے ہیں اور بعض کیلئے کھانے پینے کا

خاص اہتمام ضروری ہوتا ہے، بعض وہ ہوتے ہیں جنہیں ہم شادی بیاہ اور عقیقے وغیرہ کسی تقریب میں دعوت دے کر خود بلاتے ہیں، اس میں امیر و غریب کا فرق کیے بغیر کھلانے پلانے اور بٹھانے میں سب کیلئے برابر انتظام کرنا چاہیے، ایسا نہ ہو کہ امیر و کبیر لوگ تو شاہانہ انداز میں بیٹھے خوب انواع و اقسام کے عمدہ کھانوں سے لطف اٹھائیں، مگر غریب اور درمیانے لوگوں کو عام کھانے کھلائے جائیں، ایسا ہرگز نہیں کرنا چاہیے کہ اس سے مسلمانوں کی دل آزاری ہوتی ہے۔ حدیث پاک میں ہے: بُرَا کھانا اس ویسے کا کھانا ہے، جس میں مال دار لوگ بلائے جاتے ہیں اور فقرا چھوڑ دیئے جاتے ہیں۔ (بخاری، کتاب النکاح، باب من ترک الدعوة... الخ، الحدیث: ۵۱۷۷، ج ۳، ص ۴۵۵) بعض مہمان بہن، بھائی یا قریبی رشتہ دار ہوتے ہیں، جو کچھ دنوں کیلئے رہنے آتے ہیں، ان کی مہمان نوازی بھی کرنی چاہیے۔

حدیث پاک میں ہے: جو شخص اللہ پاک اور قیامت کے دن پر ایمان رکھتا ہے، وہ مہمان کی تعظیم و توقیر کرے، ایک دن رات اُس کا جائزہ ہے (یعنی ایک دن اس کی پوری مہمان نوازی کرے، اپنی طاقت کے مطابق اس کے لیے بڑے اہتمام اور محنت سے کھانا تیار کروائے۔) مہمانی 3 دن ہے (یعنی ایک دن کے بعد جو گھر میں موجود ہو پیش کرے) اور 3 دن کے بعد صدقہ ہے۔ (بخاری، کتاب الادب، باب اکرام الضیف... الخ، الحدیث: ۶۱۳۵، ج ۴، ص ۱۳۶)

لوگوں کے مقام و مرتبے کا خیال کرتے ہوئے یہ بات بھی یاد رکھنی چاہیے کہ اگر مہمان کوئی نیک پرہیزگار یا عالم دین یا پیر و مرشد ہوں تو ان کی شان و عظمت کے مطابق ان کی مہمان نوازی کی جائے۔ اگر مذہبی شخصیت کو کسی تقریب میں بلانا ہو تو سوچ سمجھ کر دعوت دی جائے کہ یہ دعوت ان کی شان کے لائق بھی ہے یا نہیں، مثلاً شادی وغیرہ کی تقریب میں ناچ گانا، عورتوں کا بے پردہ پھرنا اگرچہ سب کیلئے حرام ہی ہے مگر ایک عالم دین یا مذہبی شخص کو دعوت دینا، اس کے مرتبے کی سخت

توہین ہے۔ اس لیے ہمیں چاہیے کہ مہمانوں کے مراتب کے مطابق ان کی تعظیم و توقیر کریں اور ہر مسلمان کے ساتھ اچھا سلوک کریں کیونکہ مسلمانوں کے ساتھ اچھا سلوک کرنے کی برکت سے جہاں آپس کی محبتوں کے چراغ روشن ہوتے ہیں، وہیں سنت پر عمل کے ساتھ ساتھ دونوں جہانوں کی بھلائیاں بھی نصیب ہوتی ہیں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! جس طرح صحابہ کرام عَلَیْہِمُ الرِّضْوَانُ رَسُوْلِ اَکْرَم، نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے محبت کرتے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے فرامین پر دل جان سے عمل کیا کرتے تھے، اسی طرح صحابیات رَضِیَ اللہُ تَعَالٰی عَنْہُمْ میں بھی اطاعتِ رسول کا جذبہ کوٹ کوٹ کر بھرا ہوا تھا اور وہ بھی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی زبانِ اقدس سے نکلے ہوئے فرامین پر لازمی عمل کیا کرتی تھیں، چنانچہ

صحابیات کا اطاعتِ مُصْطَفَى کا مقدس جذبہ

منقول ہے کہ ایک بار شہنشاہِ مدینہ، صاحبِ معطر پسینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم مسجد سے باہر تشریف لائے تو دیکھا کہ راستے میں مرد و عورتیں مل جل کر چل رہے ہیں۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے عورتوں سے مخاطب ہو کر فرمایا: اِسْتَاخْرَنَ فَاِنَّہٗ لَیْسَ لَکُنَّ اَنْ تَحْفَقْنَ الطَّرِیْقَ یعنی پیچھے رہو! تم راستے کے درمیان سے نہیں گزر سکتیں، عَلَیْکُنَّ بِحَاقَاتِ الطَّرِیْقِ بلکہ ایک طرف ہو کر چلا کرو۔ اس کے بعد یہ حال ہو گیا کہ عورتیں اس قدر گلی کے کنارے سے چلتی تھیں کہ ان کے کپڑے دیواروں سے اُلجھ جایا کرتے تھے۔ (ابوداؤد، باب فی مشی النساء مع الرجال فی الطریق، الحدیث: ۵۲۷۲، ج ۴، ص ۷۷۰)

میٹھے میٹھے اسلامی بھائیو! بیان کردہ واقعے میں ہمارے لیے بہترین دَرَسِ مَوْجُوْد ہے کہ ان

صحابيات رَضِيَ اللهُ تَعَالَى عَنْهُنَّ كَوْنِي كَرِيم صَلَّى اللهُ تَعَالَى عَلَيْهِ وَآلِهِ وَسَلَّمَ نے صرف ایک بار فرمایا: ”پچھے رہو! تم راستے کے درمیان سے نہیں گزر سکتیں“ تو انہوں نے اس حکم پر ایسا عمل کیا کہ دیواروں سے لگ کر چلنے سے اُن کے کپڑے اٹک جایا کرتے تھے۔

میٹھے میٹھے اسلامی بھائیو! یقیناً بے پردگی و بدنگاہی تباہی و بربادی کا سبب عظیم یعنی بہت بڑا سبب ہے۔ لہذا ہمیں چاہیے کہ ہم خود بھی بدنگاہی سے بچیں اور اپنے گھر والوں کو بھی پردے کی تلقین کریں! گھر میں شرعی پردہ رائج کرنے کا ایک طریقہ یہ بھی ہے کہ ہم اپنے گھر والوں کو دعوتِ اسلامی کے مدنی ماحول سے وابستہ کریں! انہیں اپنے علاقے میں ہونے والے دعوتِ اسلامی کے اسلامی بہنوں کے ہفتہ وار سُنّتوں بھرے اجتماع میں بھیجا کریں۔

مدرسۃ المدینۃ للبنات میں قاریہ اسلامی بہنیں مدنی مینیوں کو فِی سَبِیْلِ اللّٰہِ قرآنِ پاکِ حفظ و ناظرہ کی مُفْت تعلیم دیتی ہیں۔ مدرسۃ المدینۃ بالغات میں بڑی عمر کی اسلامی بہنوں کو اسلامی بہنیں گھروں میں اجتماعی طور پر فِی سَبِیْلِ اللّٰہِ قرآن پڑھاتیں، نماز، دُعائیں اور ان کے مخصوص مسائل وغیرہ سکھاتی ہیں۔ مدرسۃ المدینۃ للبنات آن لائن میں اسلامی بہنیں، اسلامی بہنوں کو بذریعہ انٹرنیٹ دُرست ادائیگی کے ساتھ قرآنِ کریم پڑھاتی اور ان کی سُنّت کے مطابق تربیت کرتی ہیں۔ اَلْحَمْدُ لِلّٰہِ کم و بیش 65 ممالک میں طلبہ و طالبات انٹرنیٹ کے ذریعے قرآنِ کریم کی تعلیم حاصل کر رہے ہیں۔

اَلْحَمْدُ لِلّٰہِ دعوتِ اسلامی کے تحت قائم مدرسۃ المدینۃ بالغان میں پڑھنے والوں کی تعداد 89043 (اُوسی ہزار اُنتالیس) اور مدرسۃ المدینۃ بالغات میں پڑھنے والیوں کی تعداد 63 ہزار ہے۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

اسلامی بھائی خود بھی ہفتہ وار سُنّتوں بھرے اجتماع اور ہفتہ وار اجتماعی طور پر دیکھے جانے والے مدنی

15 نومبر کے ہفتہ وار اجتماع کا بیان بیرون ملک کیلئے

مذاکرے میں اوّل تا آخر شرکت فرمایا کریں۔ اِنْ شَاءَ اللّٰهُ اس کی برکت سے خود ہی مکی مدنی مُصْطَفَى، جناب احمدِ محبتی صَلَّی اللّٰهُ تَعَالَى عَلَیْهِ وَاٰلِہٖ وَسَلَّم کی پیروی کرنے، گناہوں سے بچنے اور شریعت کے احکامات پر عمل کرنے کا ذہن بن جائے گا۔

12 مدنی کاموں میں سے ایک مدنی کام ”مدرسۃ المدینہ بالغان“

میٹھے میٹھے اسلامی بھائیو! گناہوں سے بچنے اور شرعی احکام پر عمل کا ذہن پانے کا ایک اور بہترین ذریعہ عاشقانِ رسول کی مدنی تحریکِ دعوتِ اسلامی کے مدنی ماحول سے وابستہ رہ کر ذیلی حلقے کے 12 مدنی کاموں میں حصہ لینا بھی ہے۔ یاد رہے! ذیلی حلقے کے 12 مدنی کاموں میں سے روزانہ کا ایک مدنی کام ”مدرسۃ المدینہ بالغان“ میں پڑھنا یا پڑھانا بھی ہے۔ اَلْحَمْدُ لِلّٰہ ☆ مدرسۃ المدینہ بالغان کی بَرَکت سے دُرُست قرآنِ کریم پڑھنا نصیب ہوتا ہے، ☆ مدرسۃ المدینہ بالغان نماز، وُضُو اور غُسل وغیرہ ضروری احکام سیکھنے کا بہترین ذریعہ ہے، ☆ مدرسۃ المدینہ بالغان میں حاضری کی بَرَکت سے اچھی صحبت میسر آتی ہے، ☆ مدرسۃ المدینہ بالغان کی بَرَکت سے قرآنِ کریم پڑھنے پڑھانے کی سعادت ملتی ہے، ☆ مدرسۃ المدینہ بالغان کی بَرَکت سے علمِ دین کی دولت نصیب ہوتی ہے، ☆ مدرسۃ المدینہ بالغان کی بَرَکت سے مدنی انعامات پر عمل کا جذبہ ملتا ہے، ☆ مدرسۃ المدینہ بالغان کی بَرَکت سے اچھے اخلاق اپنانے کا موقع ملتا ہے، ☆ مدرسۃ المدینہ بالغان کی بَرَکت سے مسجد میں بیٹھنے کا ثواب ملتا آتا ہے۔ آئیے! مدرسۃ المدینہ بالغان میں پڑھنے کی بَرَکت پر مُشْتَبِل ایک مدنی بہار سُنئے اور جھومئے، چُنانچہ

بد نگاہی کی عادت سے نجات مل گئی

باب المدینہ (کراچی) کے مقیم اسلامی بھائی دعوتِ اسلامی کے مدنی ماحول سے وابستہ ہونے سے

پہلے فلمیں ڈرامے دیکھنے، گانے باجے سُننے اور بد نگاہی کرنے کے عادی تھے، نمازوں کی پابندی کا بھی ذہن نہ تھا۔ کسی اسلامی بھائی نے انفرادی کوشش کرتے ہوئے انہیں مَدْرَسَةُ الْمَدِينَةِ (بالغان) میں شرکت کی دعوت دی، انہوں نے مَدْرَسَةُ الْمَدِينَةِ (بالغان) میں پڑھنا شروع کر دیا۔ اَلْحَمْدُ لِلّٰہِ الْمَدِينَةِ (بالغان) کی بَرَکَت سے ہفتہ وار سُنّتوں بھرے اجتماع میں شرکت کا معمول بن گیا اور وہ امیر اہلسنّت دَامَتْ بَرَکَاتُہُمُ الْعَالِیَہ سے مُرید ہو کر نمازی اور مسجد میں دَرَس دینے والے بن گئے۔ اَلْحَمْدُ لِلّٰہِ فلمیں ڈرامے، گانے باجے، بد نگاہی وغیرہ گناہوں کو چھوڑ دیا اور اپنے گھر والوں پر بھی انفرادی کوشش کرتے ہوئے انہیں بھی نمازی بنانے کی کوششوں میں مصروف ہیں۔

صَلُّوا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

شادی کر لو:

میٹھے میٹھے اسلامی بھائیو! صحابہ کرام عَلَیْہِمُ الرِّضْوَانُ میں اطاعتِ رسول کا ایسا جذبہ تھا کہ وہ آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے ہر حکم پر آنکھیں بند کر لیا کرتے تھے، چنانچہ حضرت ربیعہ اَسْلَمِی رَضِيَ اللّٰہُ تَعَالٰی عَنْہُ سے روایت ہے کہ مجھے رَسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی خِزْمَت گزاری کا شرف حاصل تھا، ایک دن نبی کریم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اے ربیعہ! تم شادی کیوں نہیں کر لیتے؟ میں نے عرض کی یا رَسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم میں شادی نہیں کرنا چاہتا، کیونکہ ایک تو میرے پاس اتنا مال واسباب نہیں کہ ایک عورت کی ضروریات پوری کر سکوں اور دوسرا یہ کہ مجھے یہ بات پسند نہیں کہ کوئی چیز مجھے آپ سے دُور کر دے۔ نبی کریم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے مجھ سے اعراض فرمایا اور میں خدمت کرتا رہا۔ کچھ عرصے بعد آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے پھر ارشاد فرمایا: ربیعہ! تم شادی کیوں نہیں کر لیتے؟ میں نے عرض کی، یا رَسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ

وَسَلَّمَ میں شادی نہیں کرنا چاہتا، کیونکہ ایک تو میرے پاس اتنا مال و اسباب نہیں کہ ایک عورت کی ضروریات پوری کر سکوں اور دوسرا یہ کہ مجھے یہ بات پسند نہیں کہ کوئی چیز مجھے آپ سے دُور کر دے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے اعراض فرمایا، لیکن پھر میں نے سوچا کہ رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ مجھ سے زیادہ جانتے ہیں کہ دُنیا و آخرت میں میرے لیے کیا چیز بہتر ہے، اگر اب آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا تو کہہ دوں گا ٹھیک ہے، يَا رَسُوْلَ اللهِ (صَلَّى اللهُ تَعَالَى عَلَيْهِ وَآلِهِ وَسَلَّمَ)! آپ مجھے جو چاہیں حکم دیں۔ چنانچہ جب تیسری بار آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ربیعہ! شادی کیوں نہیں کر لیتے؟ تو میں نے عرض کی: کیوں نہیں، پھر نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے انصار کے ایک قبیلے کا نام لے کر فرمایا، ان کے پاس چلے جاؤ اور ان سے کہنا! مجھے رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے بھیجا ہے کہ فلاں عورت سے میری شادی کر دیں۔ چنانچہ میں ان کے پاس گیا اور سرکارِ صَلَّی اللهُ تَعَالَى عَلَيْهِ وَآلِهِ وَسَلَّمَ کا پیغام سنایا تو ان لوگوں نے بڑے پُرْتَبَاک (عالیشان) طریقے سے میرا استقبال کیا اور کہنے لگے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا قاصد (پیغام لانے والا) اپنا کام کیے بغیر نہیں لوٹنا چاہیے۔ پھر انہوں نے اس عورت سے میرا نکاح کر دیا اور خُوب شفقت و مہربانی سے پیش آئے اور کوئی دلیل بھی طلب نہیں کی۔ (المسند لامام احمد بن حنبل، حدیث ربیعۃ بن کعب الاسلمی رضی اللہ عنہ، حدیث: ۶۵۷۷، ج ۵،

ص ۵۶۹)

میٹھے میٹھے اسلامی بھائیو! آپ نے سنا کہ صحابہ کرام عَلَیْهِمُ الرِّضْوَانُ میں اطاعتِ رَسُوْلِ کَاکِیسا جذبہ ہوا کرتا تھا کہ شادی جیسے نازک معاملے میں بھی کوئی دلیل طلب کیے بغیر صرف رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کے پیغام کو سنتے ہی اپنی لڑکی کی شادی، حضرت ربیعہ رَضِيَ اللهُ تَعَالَى عَنْهُ سے کر دی۔ اس واقعے سے یہ مدنی پھول ملا کہ ہم جس سے اپنے بچوں کی شادی کریں، اگرچہ غریب ہو، لیکن نماز، روزہ، سُنَّتوں

پر عمل اور تقویٰ پر ہیز گاری جیسی خوبیوں سے آراستہ ہونا چاہیے۔ مگر افسوس! ہمارے معاشرے میں صرف حُسن و جمال، مال اور دُنویٰ عزت و جلال دیکھ کر شادی کر دی جاتی ہے اور ایسی شادی بارہا خانہ بربادی کا باعث بنتی ہے۔ لہذا شادی میں سیرت و کردار پر خُصُوصی نظر رکھنی چاہئے چنانچہ، فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جس نے کسی عورت سے اس کی عزت کی وجہ سے نکاح کیا، تو اللہ پاک اس کی ذلت کو بڑھائے گا، جس نے عورت کے مال و دولت (کی لالچ) کی وجہ سے نکاح کیا، اللہ پاک اس کی غُرْبَت میں اضافہ کرے گا، جس نے عورت کی خاندانی بڑائی کے سبب نکاح کیا، اللہ پاک اس کے گھٹیا پن کو بڑھائے گا اور جس نے صرف اور صرف اس لئے نکاح کیا کہ اپنی نظر کی حفاظت کرے، اپنی شرمگاہ کو محفوظ رکھے، یا رشتہ داروں سے اچھا سلوک کرے تو اللہ پاک اس کے لئے عورت میں برکت دے گا اور عورت کے لئے مَرَد میں برکت دے گا۔

(المعجم الاوسط: الحدیث ۲۳۴۲، ج ۲، ص ۱۸)

لہذا ہمیں بھی مال و دولت پانے اور دُنویٰ فوائد حاصل کرنے کے بجائے دینداری اور پرہیز گاری کو پیش نظر رکھتے ہوئے دینی اعتبار سے اچھے لوگوں میں شادی کرنی چاہیے اور اپنی دُنیا و آخرت بہتر بنانے کیلئے تمام معاملات میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت کرنی چاہیے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری کا دَرَس دیتے ہوئے صحابہ کرام عَلَيْهِمُ الرِّضْوَانُ نے زَمَانہ جاہلیت کی وہ تمام فُضُولِ رَسْمیں ختم فرمادیں، جن پر عرصہ دراز سے عمل جاری تھا۔

کاش! صحابہ کرام عَلَيْهِمُ الرِّضْوَانُ کے صدقے میں محمد رَسُوْلُ اللهِ، مکے مدینے والے مُصْطَفَى، کعبہ کے بدرالرجی، طیبہ کے شمس الضحیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت کا جذبہ نصیب ہو جائے، زبانی جمع خرچ سے نکل کر کاش! ہم عملی طور پر سچے عاشق رسول بن جائیں،

مجلس مالیات

میٹھے میٹھے اسلامی بھائیو! شریعت کی پاسداری کا مدنی ذہن پانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو کر سنتوں کی خدمت میں مشغول ہو جائیے۔ اَلْحَمْدُ لِلّٰہِ دعوتِ اسلامی دنیا بھر میں کم و بیش 104 شعبہ جات میں نیکی کی دعوت کی دُھو میں چمانے میں مصروفِ عمل ہے۔ انہی میں سے ایک ”مجلس مالیات“ بھی ہے۔

دعوتِ اسلامی کے لئے جمع ہونے والے صدقات واجبہ مثلاً زکوٰۃ، فطرات، عشر اور صدقات نافلہ مثلاً مساجد و مدارس، جامعات، لنگر رضویہ و لنگر غوثیہ وغیرہ کی مد میں جمع ہونے والے مدنی عطیات کو محفوظ بنانے، اُن کا حساب کتاب رکھنے اور ان کو شرعی تقاضوں کے مطابق خرچ کرنے کے لئے مجلس مالیات کا قیام عمل میں لایا گیا ہے۔ اَلْحَمْدُ لِلّٰہِ مکتبۃ المدینہ کی طرف سے مدنی عطیات جمع کرنے والے اسلامی بھائیوں اور اسلامی بہنوں کی شرعی رہنمائی کے لئے رسالہ ”چندے کے بارے میں سوال جواب“ اور ”چندہ جمع کرنے کی شرعی احتیاطیں“ بھی شائع کیا گیا ہے۔ اللہ کریم ”مجلس مالیات“ کو مزید ترقی اور برکتیں عطا فرمائے۔ اَمِیْن بِجَاہِ النَّبِیِّ الْاَمِیْن صَلَّى اللهُ تَعَالَى عَلَیْهِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

کن کاموں میں اطاعت لازم ہے؟

میٹھے میٹھے اسلامی بھائیو! نبی کریم، روفِ رَجِیْم صَلَّی اللهُ تَعَالَى عَلَیْہِ وَاٰلِہٖ وَسَلَّمَ کا حکم ماننا اطاعتِ مُصْطَفَى کہلاتا ہے۔ اطاعت میں ہر وہ کام شامل ہے، جن سے بچنے کا حکم ہے اور وہ کام بھی داخل ہیں جنہیں کرنے کا حکم اِزْشَاد فرمایا ہے۔ جس طرح نماز پڑھنا، زکوٰۃ دینا، روزہ رکھنا اور دیگر نیک کام ضروری ہیں، اسی طرح جُھوٹ، غیبت، چُغلی، موسیقی وغیرہ گناہوں سے بچنا بھی لازم ہے۔ مگر افسوس! آج

15 نومبر کے ہفتہ وار اجتماع کا بیان، بیرون ملک کیلئے

مُسلماَنوں نے دین سے دُوری کے باعث اللہ پاک اور اس کے رُصول صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت و فرما نبرداری کو چھوڑ دیا ہے، شاید اسی وجہ سے مُعاشرے میں گُناہ عام ہوتے جا رہے ہیں۔ جس طرف نظر اُٹھائیے بے عملی، بے راہ روی اور سُنّتوں کی خِلاف و رزی کے دل سوز نَظارے ہیں۔ نمازیں چھوڑنا، گالیاں دینا، تہمتیں لگانا، بدگمانیاں کرنا، غیبتیں کرنا، لوگوں کے عیب جاننے کی کوشش میں رہنا، معلوم ہونے پر ان کے عیبوں کو اُچھالنا، بات بات پہ جھوٹ بولنا، جھوٹے وعدے کرنا، کسی کا مال ناحق کھانا، فلموں ڈراموں، گانے باجوں کے نشے میں گم رہنا، سرعام سُود و رشوت کا لین دین کرنا، ماں باپ کی نافرمانی کرنا، غُرو و تکبر، حَسَد و ریاکاری اور بُغض و کینہ جیسے بے شمار گُناہ عام ہیں۔ یاد رکھئے! ایک دن مَوت ہمارا زندگی کا رشتہ کاٹ کر ہمارے آراستہ و پیراستہ کمروں کے نِرم و آرام دہ گدیوں سے اُٹھا کر قبر کی مٹی پر سُلا دے گی، پھر پچھتانی سے کچھ ہاتھ نہ آئے گا۔ لہذا وقت کو غنیمت جانتے ہوئے گُناہوں سے سچی توبہ کیجئے اور نیکیوں میں وقت گزاریئے۔ آئیے! اطاعتِ مُصْطَفَى کا جذبہ پیدا کرنے کے لئے 8 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ سنتے ہیں:

فضائل پر مشتمل 8 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ:

- (1) اللہ پاک کے نزدیک سب سے زیادہ پسندیدہ کام، نماز کو اس کے وقت پر ادا کرنا اور والدین سے نیکی کرنا ہے۔ (الجامع الصغیر: 1/1، حدیث: 196)
- (2) اللہ پاک کے نزدیک فرائض کے بعد سب سے زیادہ پسندیدہ کام کسی اسلامی بھائی کے دل میں حُوشی داخل کرنا ہے۔ (الجامع الصغیر: 1/1، حدیث: 200)
- (3) اللہ پاک کے نزدیک سب سے پسندیدہ گھر وہ ہے، جس میں یتیم کو عِزّت دی جاتی ہو۔ (الجامع الصغیر: 1/1، حدیث: 219)

(4) کوئی اپنے مُسلمان بھائی کو اس سے زیادہ افضل فائدہ نہیں دے سکتا کہ اسے کوئی اچھی بات پہنچے

تو وہ اپنے بھائی کو پہنچا دے۔ (جامع بیان العلم وفضله، باب دعاء رسول اللہ لمستمع العلم وحافظه وبلغه، الحدیث: ۱۸۵، ص ۶۲)

(5) اچھی بات کے علاوہ اپنی زبان کو روکے رکھو، اس طرح تم شیطان پر غالب آ جاؤ گے۔ (الترغیب

والترہیب، کتاب الادب وغیرہ، باب الترغیب فی الصمت... الخ، رقم ۲۹، ج ۳، ص ۳۴۱)

(6) مومنوں میں کامل ترین شخص وہ ہے، جو ان میں زیادہ اچھے اخلاق والا ہے اور تم میں سے

بہترین شخص وہ ہے جو اپنے اہل خانہ کے معاملہ میں بہتر ہو۔ (جامع ترمذی، کتاب الایمان، باب ماجاء فی استكمال الایمان

وزیادته و نقصانه، رقم ۲۶۲۱، ج ۴، ص ۲۷۸)

(7) جو اپنے کسی بھائی کے کسی عیب کو دیکھ لے اور اس کی پردہ پوشی کرے تو اللہ پاک اسے اس

پردہ پوشی کی وجہ سے جنت میں داخل فرمائے گا۔ (البحر الکبیر مسند عقبہ بن عامر، رقم ۷۹۵، ج ۱۷، ص ۲۸۸)

(8) جس کے مال یا جان میں مصیبت آئی، پھر اس نے اسے پوشیدہ رکھا اور لوگوں پر ظاہر نہ کیا تو

اللہ پاک پر حق ہے کہ اس کی مغفرت فرمادے۔ (البحر الاوسط للطبرانی، ج ۱، ص ۲۱۴، حدیث: ۷۳۷)

وعیدوں پر مشتمل 7 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ:

آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے جن گناہوں کی مذمت بیان فرمائی اور بچنے کا حکم دیا، ان سے

بچنا بھی اطاعتِ رسول ہے، آئیے! اس ضمن میں بھی 7 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ سننے ہیں:

(1) دو شخص ایسے ہیں جن کی طرف اللہ پاک قیامت کے دن نظرِ رحمت نہیں فرمائے گا، رشتہ

کاٹنے والا اور بُرا پڑوسی۔ (الجامع الصغیر: ۱/۱۷، حدیث: ۱۶۲)

(2) ظلم سے بچو! اس لیے کہ وہ قیامت کے اندھیروں میں سے ہے۔ (الجامع الصغیر: ۱/۱۵، حدیث: ۱۳۶)

(3) فُحْشِ گُوئی سَخْتِ دِلی سے ہے اور سَخْتِ دِلی آگ میں ہے۔ (سُنن الترمذی ج ۳ ص ۳۰۶ حدیث ۲۰۱۶)

(4) بُغْضِ رِکھنے والوں سے بچو، کیونکہ بُغْضِ دین کو تباہ کر دیتا ہے۔ (کنز العمال، الحدیث: ۵۳۸۶، ج ۳، الجزء

الثالث، ص ۲۸)

(5) جو مُسلمان وعدہ خِلافی کرے، اس پر اللہ پاک اور فرشتوں اور تمام انسانوں کی لعنت ہے

اور اس کا نہ کوئی فرض قبول ہو گا نہ نفل۔ (صحیح البخاری، کتاب الجزیة والموادعة، باب اثم من عاهد ثم غدر، الحدیث ۳۱۷۹،

ج ۲، ص ۳۷۰)

(6) جو کسی مومن کو نقصان پہنچائے یا اس کے ساتھ دھوکہ بازی کرے وہ مُلْغُون ہے۔ (سنن

الترمذی، کتاب البر والصلوة، باب اجاء فی الغیاب والغش، الحدیث: ۱۹۳۸، ج ۳، ص ۷۸)

(7) جو اپنے کسی مُسلمان بھائی کو اس کے کسی ایسے گناہ پر عار (شرم) دِلائے گا، جس سے وہ توبہ کر

چکا ہو تو، عار (شرم) دِلانے والا اس وقت تک نہیں مرے گا جب تک کہ وہ خود اس گناہ کو نہ کر لے۔ (احیاء

علوم الدین، کتاب آفات اللسان، الآفة الحادیة عشر السخریة والا ستمزاة، ج ۳، ص ۱۶۳)

صَلُّوا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! اگر ہم بھی بیان کردہ فرامینِ مُصْطَفَى صَلَّی اللّٰهُ تَعَالٰی عَلَیْهِ وَاٰلِہٖ وَسَلَّمَ پر عمل

کرنے میں کامیاب ہو جائیں تو ان شاء اللہ ہماری زندگی میں بھی نیکیوں کی مدنی بہار آجائے گی اور

گناہوں بھری زندگی سے جُھڑکارا مل جائے گا۔ آئیے! ہم بھی پانچوں نمازیں باجماعت پڑھنے، والدین

اور تمام مُسلمانوں سے اچھا سلوک کرنے، مُسلمانوں کی دل آزاری سے بچنے، ان کا دل خُوش کرنے

، یتیموں پر شفقت کرنے، طاقت کے مطابق اہل و عیال کی مدنی تربیت کرنے، مُسلمانوں کو اچھی باتیں

بتانے، ان کے عیبوں کو چھپانے، مُصیبت پر صَبْر کرنے، ظلم و زیادتی، فُحْشِ گُوئی، بُغْضِ و کینہ، وعدہ

15 نومبر کے ہفتہ دار اجتماع کا بیان، بیرون ملک کیلئے

خلافی، دھوکہ دہی وغیرہ گناہوں سے بچنے کی خود بھی نیت کرتے ہیں اور اِنْ شَاءَ اللہ دوسرے کو بھی بچائیں گے۔ اس کے علاوہ دعوتِ اسلامی کے اشاعتی ادارے مکتبۃ المدینہ کی دو کتب ”جنت میں لے جانے والے اعمال“ اور ”جہنم میں لے جانے والے اعمال“ کا مطالعہ کیجئے۔ نیکیوں میں رغبت اور استقامت پانے کیلئے ہر ماہ تین (3) دن کے مدنی قافلے میں سفر اور مدنی انعامات پر بھی عمل کو اپنا معمول بنا لیجئے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

بیٹھنے کی چند سنتیں اور آداب

میٹھے میٹھے اسلامی بھائیو! آئیے! دعوتِ اسلامی کے اشاعتی ادارے مکتبۃ المدینہ کی کتاب سنتیں اور آداب سے بیٹھنے کے بارے میں چند مدنی پھول سننے کی سعادت حاصل کرتے ہیں۔

☆ سُرین زمین پر رکھیں اور دونوں گھٹنوں کو کھڑا کر کے دونوں ہاتھوں سے گھیر لیں اور ایک ہاتھ سے دوسرے کو پکڑ لیں، اس طرح بیٹھنا سنت ہے (لیکن اس دوران گھٹنوں پر کوئی چادر وغیرہ اوٹھ لینا بہتر ہے۔) (مرآة المناجیح، ج ۶، ص ۷۸-۷۹) ☆ چارزانو (یعنی پالٹی مار کر) بیٹھنا بھی نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے ثابت ہے۔ ☆ جہاں کچھ دھوپ اور کچھ چھاؤں ہو وہاں نہ بیٹھیں۔ اللہ پاک کے محبوب، دانائے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جب تم میں سے کوئی سائے میں ہو اور اس پر سے سایہ رخصت ہو جائے اور وہ کچھ دھوپ اور کچھ چھاؤں میں رہ جائے تو اسے چاہیے کہ وہاں سے اٹھ جائے۔ (ابوداؤد، کتاب الادب، باب فی الجلوس بین الظل والشمس، ۳۳۸/۴، حدیث: ۴۸۲۱)

﴿اعلان﴾

بیٹھنے کی بقیہ سنتیں اور آداب تربیتی حلقوں میں بیان کی جائیں گی لہذا انہیں جاننے کیلئے تربیتی

حلقوں میں ضرور شرکت کیجئے۔

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ
دعوتِ اسلامی کے ہفتہ وار سُنّتوں بھرے اجتماع میں
پڑھے جانے والے 6 دُرودِ پاک اور 2 دعائیں
(1) ﴿شَبِّ جُمُعَةٍ كَادُرُودٍ﴾

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ نَبِيِّ الْاُمِّيِّ
الْحَبِيْبِ الْعَالِي الْقَدْرِ الْعَظِيْمِ الْجَاهِدِ وَعَلَىٰ اٰلِهِ وَصَحْبِهِ وَسَلَّمَ
بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو
پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّى اللهُ تَعَالَى عَلَيْهِ وَاٰلِهِ وَسَلَّمَ کی زیارت
کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَاٰلِهِ وَسَلَّمَ
وَسَلَّمَ اُسے قَبْرِ میں اپنے رَحْمَت بھرے ہاتھوں سے اُتار رہے ہیں۔⁽¹⁾

(2) ﴿تَمَامُ گُناہِ مُعَاَفٍ﴾

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلَىٰ اٰلِهِ وَسَلَّمَ
حضرت سَيِّدِنَا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَاٰلِهِ وَسَلَّمَ نے
فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس

کے گناہ معاف کر دیئے جائیں گے۔⁽¹⁾

﴿3﴾ رَحْمَتِ كِے سَرْدَرِ وَاوَاے

صَلَّى اللّٰهُ عَلٰى مُحَمَّدٍ

جو یہ دُرُودِ پَاك پڑھتا ہے تو اُس پر رَحْمَتِ كِے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَاب

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً اَدْبَابُهَا مَلِكِ اللّٰهِ

حضرت اَحْمَد صَاوِي رَحْمَةُ اللّٰهِ تَعَالٰى عَلَيْهِ بَعْضُ بَزْرُ كُوں سے نَقْلُ كَرْتِے هِيں: اِس دُرُودِ شَرِيفِ كُو اِيك

بَارِ پڑھنے سے چھ لاکھ دُرُودِ شَرِيفِ پڑھنے كَا ثَوَاب حَاصلِ هُو تَا هِيے۔⁽³⁾

﴿5﴾ قُرْبِ مُصْطَفَى صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

اِيك دِنِ اِيك شَخْصِ آيَا تُو حُضُورِ اُنُورِ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ نِے اُسے اُپنِے اور صِدِّيقِ اَكْبَرِ رَضِيَ اللّٰهُ تَعَالٰى

عَنْهُ كِے دَرْمِيَانِ بُٹْھَا لِيَا۔ اِس سے صَحَابِہ كَرَامِ رَضِيَ اللّٰهُ تَعَالٰى عَنْهُمْ كُو تَعْجِبُ هُوَا كِه يِه كُونِ ذِي مَرْتَبِے هِيے! جِب

وَه چَلَا گِيَا تُو سَر كَارِ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ نِے فرمَا يَا: يِه جِب مُجْھِ پر دُرُودِ پَاك پڑھتا هِيے تُو يُوں پڑھتا هِيے۔⁽⁴⁾

۱۰۰۱... افضل الصلوات على سيد السادات، الصلاة الحادية عشرة، ص ۶۵

۱۰۰۲... القول البدیع، الباب الثانی، ص ۲۷۷

۱۰۰۳... افضل الصلوات على سيد السادات، الصلاة الثانية والخمسون، ص ۱۲۹

۱۰۰۴... القول البدیع، الباب الاول، ص ۱۲۵

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَيَّ مُحَمَّدٍ وَأَنْزِلْهُ الْبَقْعَدَ الْبُقْعَرَبِ عِنْدَكَ يَوْمَ الْقِيَامَةِ

شافعِ اُمَمِ صَلَّى اللهُ تَعَالَى عَلَيْهِ وَآلِهِ وَسَلَّمَ كَأَفْرَمَانِ مُعْظَمِ هِيَ: جو شخص یوں دُرودِ پاک پڑھے، اُس کے لیے

میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فَرَمَانَ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قَدْرِ حَاصِلِ كَرِي-⁽³⁾

لَا إِلَهَ إِلَّا اللهُ الْحَلِيمُ الْكَرِيمُ، سُبْحَانَ اللهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/53، حديث: 1305

3... تاريخ ابن عسكرا، 19/155، حديث: 315

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

ہفتہ وار اجتماع کے حلقوں کا جدول (بیرون ملک) 15 نومبر 2018ء
 (1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): فکر مدینہ: 5 منٹ، کل
 دورانیہ 15 منٹ

بیٹھنے کی چند سنتیں اور آداب

☆ قبلہ رخ ہو کر بیٹھیں۔ (رسائل عطاریہ، حصہ ۲، ص ۲۲۹)☆ بزرگوں کی نشست پر بیٹھنا ادب کے خلاف ہے۔ اعلیٰ حضرت، امام اہل سنت مولانا شاہ احمد رضا خان رَحْمَةُ اللهِ تَعَالَى عَلَيْهِ لکھتے ہیں: بیرو استاذ کی نشست پر ان کی غِیْبَت (یعنی غیر موجودگی) میں بھی نہ بیٹھے۔ (فتاویٰ رضویہ، ۲۴/۳۶۹، ۳۲۴)☆ کوشش کریں کہ اٹھتے بیٹھتے وقت بزرگان دین کی طرف پیٹھ نہ ہونے پائے اور پاؤں تو ان کی طرف نہ ہی کریں۔☆ جب کبھی اجتماع یا مجلس میں آئیں تو لوگوں کو پھلانگ کر آگے نہ جائیں جہاں جگہ ملے وہیں بیٹھ جائیں۔☆ جب بیٹھیں تو جوتے اتار لیں آپ کے قدم آرام پائیں گے۔ (جامع صغیر، ص ۴۰، حدیث: ۵۵۴)☆ مجلس سے فارغ ہو کر یہ دعائیں بار پڑھ لیں تو گناہ معاف ہو جائیں گے اور جو اسلامی بھائی مجلس خیر و مجلس ذکر میں پڑھے تو اس کیلئے اس خیر پر مہر لگا دی جائے گی۔ وہ دعایہ ہے: سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ۔ ترجمہ: تیری ذات پاک ہے اور اے اللہ پاک! تیرے ہی لئے تمام خوبیاں ہیں، تیرے سوا کوئی معبود نہیں، تجھ سے بخشش چاہتا ہوں اور تیری طرف توبہ کرتا ہوں۔ (ابوداؤد، کتاب الادب، باب فی کفارة المجلس، ۴/۳۳۷، حدیث: ۴۸۵۷)

جب کوئی عالم باعمل یا متقی شخص یا سید صاحب یا والدین آئیں تو تعظیماً کھڑے ہو جانا ثواب ہے۔ حکیم
الائمّت حضرت حضرت مفتی احمد یار خان رَحْمَةُ اللهِ تَعَالَى عَلَيْهِ لکھتے ہیں: بزرگوں کی آمد پر یہ دونوں کام
یعنی تعظیمی قیام اور استقبال جائز بلکہ سنّت صحابہ ہے بلکہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی سنّتِ قولی
ہے۔ (مراۃ المناجیح، ج ۶، ص ۳۷۰)

دودھ پینے کی دعا

دعوتِ اسلامی کے ہفتہ وار سنتوں بھرے اجتماع کے مدنی حلقوں میں اس بار جدول کے مطابق ”دودھ پینے کی دعا“
یاد کروائی جائے گی۔ وہ دعایہ ہے:

اللَّهُمَّ بَارِكْ لَنَا فِيهِ وَزِدْنَا مِنْهُ

ترجمہ: اے اللہ پاک! ہمارے لیے اس میں برکت عطا فرما اور ہمیں مزید عطا فرما۔

(ترمذی، ۲۸۳/۵، حدیث: ۳۲۶۶)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَى مُحَمَّدٍ

☆ اجتماعِ منکرِ مدینہ کا طریقہ (72 مدنی انعامات)

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی

عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! مدنی انعامات کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی مدنی انعامات کے رسالے سے آج کی فکرِ مدینہ (یعنی اپنا محاسبہ) کروں گا اور
دوسروں کو بھی ترغیب دوں گا۔

(2) جن مدنی انعامات پر عمل ہو ان پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا ان پر افسوس اور آسندہ عمل کرنے کی کوشش کروں گا۔

15 نومبر کے ہفتہ وار اجتماع کا بیان بیرون ملک کیلئے

(4) گناہوں سے بچانے والے کسی مدنی انعام پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً ٹلاں فلاں یا اتنے مدنی انعامات پر عمل ہے) کا اظہار نہیں کروں گا۔

(6) جن مدنی انعامات پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) مدنی انعامات کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، مدنی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی مدنی انعامات کا رسالہ پُر (یعنی فکرِ مدینہ) کروں گا۔

(9) رسمی خانہ پُری نہیں بلکہ غور و فکر کے ساتھ مدنی انعامات کا رسالہ پُر کروں گا۔

آج جن جن مدنی انعامات پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی مدنی انعامات کے رسالے پر نگاہ رکھتے ہوئے فکرِ مدینہ کیجئے۔

☆ اجتماعِ فکرِ مدینہ کا طریقہ (72 مدنی انعامات)

یومیہ 50 مدنی انعامات:

- (1) اچھی اچھی نیتیں کیں؟ (2) پانچوں نمازیں تکبیرِ اولیٰ کے ساتھ باجماعت ادا کیں؟ (3) ہر نماز کے بعد آیۃُ الکرسی، تسبیحِ فاطمہ، سورہٴ اخلاص پڑھی؟ (4) اذان و اقامت کا جواب دیا؟ (5) 313 بار درودِ پاک پڑھے؟ (6) مسلمانوں کو سلام کیا؟ (7) آپ اور جی سے گفتگو کی؟ (8) جائز بات کے ارادے پر ان شاء اللہ کہا؟ (9) سلام اور چھینکنے والے کی حمد پر جواب دیا؟ (10) دعوتِ اسلامی کی اصطلاحات استعمال کیں؟ (11) بھوک سے کم کھاتے ہوئے پیٹ کا قفل مدینہ لگایا؟ (12) دو مدنی درس دیئے یا سنے؟ (13) مدرسۃ المدینہ بالغان پڑھا؟ (14) 12 منٹ اصلاحی کتاب اور فیضانِ سنت سے ترتیب وار 4 صفحات پڑھے یا سنے؟ (15) فکرِ مدینہ کی؟ (16) صلوٰۃ التوبہ ادا کی؟ (17) چٹائی پر سوئے، سرہانے سنت بکس رکھا؟ (18) سنتِ قبلہ اور فرضوں کے بعد والے نوافل ادا کئے؟ (19) تہجد، اشراق و چاشت اور اڈاؤ این ادا کی؟ (20) تحیۃ الوضوء اور تحیۃ المسجد ادا کی؟ (21) کترا الایمان سے تین آیات مع ترجمہ و تفسیر تلاوت کی یا سنی؟ (22) دو پر انفرادی کوشش کی؟ (23) دو گھنٹے مدنی کاموں پر صرف کئے؟ (24) اپنے نگران کی اطاعت کی؟ (25) مانگ کر چیزیں استعمال تو نہیں کیں؟ (26) کسی سے بُرائی صادر ہونے کی صورت میں اصلاح کی؟ (27) پردے میں پردہ کیا؟ نیز قبلہ کی سمت رُخ کیا؟ (28) غصے کا علاج کیا؟ (29) فضول سوالات تو نہیں کئے؟ (30) نامحرم رشتے داروں / نامحرم پڑوسنوں سے شرعی پردہ

کیا؟ (31) فلمیں، ڈرامے، گانے باجے سے بچنے؟ (32) گھر میں مدنی ماحول بنانے کی کوشش کی؟ (33) تہمت، گالی گلوچ سے بچنے؟ (34) دوسرے کی بات تو نہیں کاٹی؟ (35) صدائے مدینہ لگائی؟ (36) آنکھوں کا قفل مدینہ لگاتے ہوئے نگاہیں نیچی رکھیں؟ (37) کسی اور کے گھروں کے اندر جھانکنے سے بچنے کی کوشش کی؟ (38) جھوٹ، غیبت، چغلی، حسد، تکبر، وعدہ خلافی سے بچنے؟ (39) دن کا اکثر حصہ با وضو رہے؟ (40) مخاطب کے چہرے پر نگاہیں تو نہیں گاڑیں؟ (41) وقت پر قرض ادا کیا؟ (42) مسلمانوں کے عیوب کی پردہ پوشی کی؟ (43) یکساں تعلقات رکھے؟ (44) نماز اور دعائیں خشوع و خضوع پیدا کرنے کی کوشش کی؟ (45) عاجزی کے ایسے الفاظ تو نہیں بولے جن کی تائید نہ کرے؟ (46) زبان کا قفل مدینہ لگاتے ہوئے اشارے سے اور 4 بار لکھ کر گفتگو کی؟ (47) ایک بیان یا مدنی مذاکرہ آڈیو، ویڈیو یا مدنی چینل 1 گھنٹہ 12 منٹ دیکھا؟ (48) مذاق مسخری، طنز، دل آزاری، تہمت لگانے سے بچنے؟ (49) ضروری گفتگو کم سے کم الفاظ میں کی؟ (50) سارا دن مدنی حلیہ اپنایا؟

قفَلِ مَدِينَةِ كَلِمَاتِ كَرْدِ كَرْدِ

﴿﴾ لکھ کر گفتگو 12 مرتبہ ﴿﴾ اشارے سے گفتگو 12 مرتبہ ﴿﴾ نگاہیں گاڑے بغیر گفتگو 12 مرتبہ ﴿﴾ قفل مدینہ بینک کا استعمال 12 منٹ

ہفتہ وار 8 مدنی انعامات

(51) ہفتہ وار اجتماع میں اول تا آخر شرکت کی؟ (52) بعد اجتماع 4 پر انفرادی کوشش کی؟ (53) مریض کی عیادت کی؟ (54) مدنی دورے میں شرکت کی؟ (55) جو پہلے مدنی ماحول سے وابستہ تھے مگر اب نہیں آتے ان کو دوبارہ وابستہ کرنے کی کوشش کی؟ (56) مسجد اجتماع (ہفتہ وار مدنی مذاکرہ) میں شرکت کی؟ (57) مکتوب روانہ کیا؟ (58) پیر شریف کاروزہ رکھا؟

دَعَائِے امیرِ اہلسنتِ دَامَتْ بَرَکَاتُہُمْ اَلْعَالِیَہ

یا اللہ پاک! جو کوئی، صدقِ دل، سچے دل سے مدنی انعامات پر عمل کرے، روزانہ فکرِ مدینہ کے ذریعے رسالہ پُر کرے اور ہر مدنی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ اَمِیْنِ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْہِ وَاٰلِہٖ وَسَلَّمَ

صَلِّ اللهُ تَعَالَى عَلٰی مُحَمَّدٍ صَلِّ اللهُ عَلٰی الْحَبِیْبِ!